

DESPATCHED
On. 25/10/22...

സംസ്ഥാന വിവരാവകാശ കമ്മീഷൻ കേരളം,
തിരുവനന്തപുരം 695 001

E-mail: sic.ker@nic.in

ഹർജി നമ്പർ **AP No. 216(1)/2022/SIC** തീർപ്പു കൽപ്പിച്ചുകൊണ്ടുള്ള നടപടിക്രമം
(ഫയൽ നമ്പർ: **3940/SIC-G4/2022**)
(ഉത്തരവുകൾ sic.kerala.gov.in ൽ ലഭ്യമാണ്)

സന്നിഹിതൻ

ഡോ. വിശ്വാസ് മേത്ത, മുഖ്യ വിവരാവകാശ കമ്മീഷണർ
തീയതി : 2022 ഒക്ടോബർ 20

ശ്രീ. കെ.പി. ഏലിയാസ്,
കൈനിലത്തിൽ ഹൗസ്,
രണ്ടാർ പി.ഒ.,
മുവാറ്റുപുഴ - 686 673.

} അപ്പീൽ ഹർജിക്കാരൻ

- 1) സ്റ്റേറ്റ് പബ്ലിക് ഇൻഫർമേഷൻ ഓഫീസർ & ഡെപ്യൂട്ടി രജിസ്ട്രാർ, സഹകരണ സംഘം ജോയിന്റ് രജിസ്ട്രാർ (ജനറൽ) ന്റെ കാര്യാലയം, കാക്കനാട്, എറണാകുളം.
- 2) അപ്പീൽ അധികാരി & ജോയിന്റ് രജിസ്ട്രാർ (ജനറൽ), സഹകരണ സംഘം ജോയിന്റ് രജിസ്ട്രാർ (ജനറൽ) ന്റെ കാര്യാലയം, കാക്കനാട്, എറണാകുളം.
- 3) ശ്രീ.പി.ജി.ദിനേശ്, (മുൻ സ്റ്റേറ്റ് പബ്ലിക് ഇൻഫർമേഷൻ ഓഫീസർ), റെഗുലാറ്റ്രി ഹൗസ്, ഇരിങ്ങാൾ പി.ഒ., ചെരുമ്പാവൂർ, എറണാകുളം - 683 549.

} എതിർകക്ഷികൾ

അന്തിമ ഉത്തരവ്

മേൽ അപ്പീൽ ഹർജിയിൽ 11.5.2022-ന് കമ്മീഷൻ പുറപ്പെടുവിച്ച ഉത്തരവിൽ, അപ്പീൽ ഹർജിക്കാരന്റെ വിവരാവകാശ അപേക്ഷയ്ക്കും അപ്പീൽ അപേക്ഷയ്ക്കും മറുപടി നൽകുന്നതിൽ കാലതാമസം വരുത്തിയ എതിർകക്ഷികളിൽ നിന്നും വിശദീകരണം കമ്മീഷൻ തേടിയിരുന്നു. ആയതു പ്രകാരം പരാമർശിത കാലയളവിലെ ഒന്നാം എതിർകക്ഷി കമ്മീഷൻ മുമ്പാകെ സമർപ്പിച്ച വിശദീകരണത്തിൽ ബോധിപ്പിച്ചത്. ശ്രീ.കെ.പി.ഏലിയാസ് വിവരാവകാശ നിയമപ്രകാരം സമർപ്പിച്ചിരുന്ന അപേക്ഷയിൽ ആവശ്യപ്പെട്ടിരുന്ന വിവരങ്ങൾ ആപീസിൽ നടത്തിയ ആദ്യപരിശോധനയിൽ കണ്ടെത്തുവാൻ കഴിഞ്ഞിരുന്നില്ല

എന്നും ടി വിവരം ശ്രീ. ഏലിയാസിനെ ഹോൺ മുഖേന അറിയിച്ചിരുന്നു എന്നും ടി രേഖകൾ പിന്നീട് തന്നാൽ മതിയെന്ന് മറുപടി പറഞ്ഞിരുന്നു എന്നും ഈ സമയത്ത് തന്നെയാണ് നിയമസഭാ തിരഞ്ഞെടുപ്പ് നടപടികൾ ആരംഭിച്ചിരുന്നതും 79 വൈപ്പിൻ നിയോജകമണ്ഡലത്തിന്റെ വരണാധികാരി കൂടിയായ എറണാകുളം ജില്ലാ സഹകരണ സംഘം ജോയിന്റ് രജിസ്ട്രാർ (ജനറൽ) നെ തിരഞ്ഞെടുപ്പുമായി ബന്ധപ്പെട്ട ജോലികളിൽ സഹായിക്കേണ്ടി വന്നതിനാലും പോസ്റ്റൽ ബാഡ്ജ് അയക്കുന്നതുൾപ്പെടെയുള്ള ജോലികൾ ആഫീസിലെ മുഴുവൻ ജീവനക്കാർക്കും ചുമതല നൽകി നിർവ്വഹിക്കേണ്ടി വന്നതിനാലുമാണ് ശ്രീ. ഏലിയാസിന് സമയബന്ധിതമായി മറുപടി നൽകാൻ കഴിയാതെ വന്നതെന്നും ടി സമയത്ത് ശ്രീ. ഏലിയാസ് ആഫീസിൽ നേരിട്ട് എഴുതുകയും ആഫീസിലെ തിരക്ക് നേരിൽ കണ്ടപ്പോൾ തിരക്ക് കഴിഞ്ഞിട്ട് രേഖകൾ തന്നാൽ മതിയെന്ന് പറഞ്ഞിരുന്നു എന്നും ശ്രീ. ഏലിയാസിന്റെ വാക്ക് വിശ്വസിച്ചു കൊണ്ടും ആഫീസിലെ ഇലക്ഷൻ ജോലികളിൽ എല്ലാ ജീവനക്കാരും പങ്കെടുക്കുന്നത് കൊണ്ടും ആവശ്യപ്പെട്ടിരുന്ന രേഖകൾ വിശദമായി പരിശോധിച്ച് കണ്ടെത്തുന്നതിന് സാധിച്ചിരുന്നില്ല എന്നും ഇക്കാര്യങ്ങൾ ഹർജിക്കാരനും നേരിട്ട് ബോധ്യപ്പെട്ടിരുന്നതുമാണെന്നും, ഹർജിക്കാരന്റെ അറിവും, സമ്മതവും ഉണ്ടായിരുന്നത് കൂടി വിശ്വസിച്ചാണ് രേഖ കൊടുക്കുവാൻ വൈകിയതെന്നും രേഖകൾ ടിയാൻ നൽകരുതെന്ന മനഃപൂർവ്വമായ വിചാരം ഒരിക്കലും ഉണ്ടായിട്ടില്ലാത്തതുമാണെന്നും ആഫീസിലെ സാഹചര്യം അങ്ങനെ ആയതുകൊണ്ട് മാത്രം സംഭവിച്ച ഒരു പിഴവാണ് തെന്നും ഇക്കാര്യത്തിൽ ടിയാന്റെ ഭാഗത്തു നിന്നും മനഃപൂർവ്വമായ ഒരു വീഴ്ച ഉണ്ടായിട്ടില്ലെന്നും മനഃപൂർവ്വമല്ലാതെ സംഭവിച്ച തെറ്റിന് മാപ്പ് നൽകി ശിക്ഷാനടപടികളിൽ നിന്നും ഒഴിവാക്കണമെന്നുമാണ്.


2. രണ്ടാം എതിർകക്ഷി കമ്മീഷൻ മുമ്പാകെ സമർപ്പിച്ച വിശദീകരണത്തിൽ ബോധിപ്പിച്ചത്, ശ്രീ.കെ.പി.ഏലിയാസ് ടി ആഫീസിൽ സമർപ്പിച്ച അപ്പീൽ അപേക്ഷ തീർപ്പാക്കുന്നതിലേക്കായി 15.9.2021-ൽ ടി ആഫീസിൽ ഹിയറിംഗ് നടത്തി ടിയാന്റെ മൊഴി രേഖപ്പെടുത്തിയിരുന്നു. ടിയാൻ ആവശ്യപ്പെട്ട രേഖകൾ ടി ആഫീസിൽ ലഭ്യമല്ലാത്തതിനാൽ രേഖകൾ ലഭ്യമാക്കുന്നതിന് മുവാറ്റുപുഴ അസിസ്റ്റന്റ് രജിസ്ട്രാർ(ജനറൽ)-ന് നിർദ്ദേശം നൽകിയിരുന്നു എന്നും, മുവാറ്റുപുഴ അസിസ്റ്റന്റ് രജിസ്ട്രാർ (ജനറൽ) നിന്നും ടി രേഖകൾ ഒന്നും ലഭ്യമല്ല എന്നുള്ള റിപ്പോർട്ടാണ് ലഭിച്ചത് എന്നും പ്രസ്തുത സാഹചര്യത്തിൽ ടിയാൻ ആവശ്യപ്പെട്ട രേഖകൾ പരിശോധിച്ച് കണ്ടെത്തുന്നതിന് നേരിട്ട കാലതാമസമാണ് ടി അപ്പീൽ അപേക്ഷയ്ക്ക് മറുപടി നൽകുവാൻ വൈകുന്നതിന് കാരണമായതെന്നും ഇക്കാര്യത്തിൽ മനഃപൂർവ്വമല്ലാതെ സംഭവിച്ച തെറ്റിന് മാപ്പ് നൽകി ശിക്ഷാനടപടികളിൽ നിന്നും ഒഴിവാക്കണമെന്നുമാണ്.

3. ടി വിശദീകരണവും നേരിൽ കേട്ട വേളയിൽ പരാമർശിത കാലയളവിലെ മൂന്നാം എതിർകക്ഷിയായ റിരമിച്ച ഉദ്യോഗസ്ഥൻ ശ്രീ.റി.ജി.ദിനേശ് ബോധിപ്പിച്ച റാസ്തുതകൾ കമ്മീഷൻ പരിശോധിച്ചതിന്റെ അടിസ്ഥാനത്തിൽ പരാമർശിത കാലയളവിലെ പബ്ലിക് ഇൻഫർമേഷൻ ഓഫീസറായിരുന്ന ശ്രീ.റി.ജി.ദിനേശിന്റെ ഭാഗത്തു നിന്നും മനഃപൂർവ്വമായ വീഴ്ച ഉണ്ടായതായി കാണുന്നില്ലായെന്ന് കമ്മീഷൻ ബോധ്യപ്പെടുകയുണ്ടായി. കേരള നിയമസഭ തെരഞ്ഞെടുപ്പിന്റെ ഭാഗമായി വൈറ്റിൻ നിയോജകമണ്ഡലത്തിന്റെ ചുമതലയുള്ളതിനാൽ റാളരെയധികം ജോലിഭാരം ഉണ്ടായിരുന്നതായും ഇതു നേരിൽ കണ്ട് ബോധ്യപ്പെട്ട പരാതിക്കാരൻ തിരക്ക് കഴിഞ്ഞു മറുപടി നൽകിയാൽ മതിയെന്നും പറഞ്ഞതുമായുള്ള റിപ്പോർട്ട് കമ്മീഷന്റെ ശ്രദ്ധയിൽപ്പെട്ടിട്ടുണ്ട്. ഈ സാഹചര്യത്തിൽ പരാമർശിത കാലയളവിലെ എസ്.പി.ഐ.ഒ. ആയ ശ്രീ.റി.ജി.ദിനേശ് നൽകിയ വിശദീകരണം തൃപ്തികരമാണെന്ന് കമ്മീഷൻ ബോധ്യപ്പെട്ടതിനാൽ തുടർനടപടികളിൽ നിന്നും ടിയാനെ ഒഴിവാക്കുന്നു.

4. മേൽ പ്രസ്താവിച്ച പ്രകാരം ടി റെർജിയിലെ തുടർ നടപടികൾ അവസാനിപ്പിച്ചുകൊണ്ട് ഇന്നേ ദിവസം 2022 ഒക്ടോബർ മാസം 20-ാം തീയതി കമ്മീഷൻ ഉത്തരവ് പുറപ്പെടുവിക്കുന്നു.

(ഒപ്പ്)
ഡോ. റിശ്യാസ് മേത്ത
മുഖ്യ വിവരാവകാശ കമ്മീഷണർ

സാക്ഷ്യപ്പെടുത്തിയ പകർപ്പ്



കമ്മീഷൻ സെക്രട്ടറി

